
"प्रस्तुत अब्वि- पल्लवक चीरप्रतीक्षित गजल 
अंक । मूलत: उर्दू-फारसीक रचनात्मक विधा 
मानल जाइत गजल वर्तमानधरि अनैत-अनैत 
_ दक्षिण एशियाइ प्रायः सम्पूर्ण भाषामे एतेक ने 

रचि-बसिं गेल अछि जे प्रत्येक भाषाक 
साहित्यमे ई अपन महत्वपूर्ण स्थान बना लेलक 
अखि । गजलक अइ विस्तृत यात्रामे एतने 
` आधारभूत परिवर्तन भेलैक जे सुरा-सुन्दरीक 
वर्णनक संकुचित धेरासँ बाहर भ जिनगीक 
विविध पक्षक चित्र प्रस्तुत करबाक प्रयत्न 
करैत अइमे सफलत': पाब' लागल गजल । 
` शास्त्रीयताक जंजीरसँ जकड़ाएल 
मानसिकताक कारणें एक शताब्दीपूर्व पं. जीवन 
झाद्वारा मैथिलीमे शुरू कएल गेल गजल- 
यात्राके मैथिली साहित्य आइसँ एक दशक 
पूर्वधरि सेहो नीक जकाँ नै स्वीकारने छल । 
मुदा एकरा गजलकारसभक दृढ़ आत्मवलेक 
प्रभाव कहल जाए जे मैथिली गजलक गाछ 
भरपूर मात्रामे चतरि गेल । डा. तारानन्द 
वियोगी वर्ष १९८१ के अइ लेल गजल वर्ष 
कहने छथि जे ओइ वर्ष विभिन्न पत्रपत्रिकामे 
. रे८ टा गजल छुपल । मुदा पल्लवक अही 
_ अंकमेटा लगभग ओतबे गजलकारके समाविष्ट 
` करबाक सुयोग भेटल अछि, जे गजलक सुदृढ 
स्थितिक प्रमाण बनि उपस्थित अछि | 
मैथिली गजलंके समृद्ध बनेबामे 
_निनकासभक महत्पूर्ण स्थान छनि, प्राय: हुनका 
सबक्योलग फल्लव नियमित रूपमे गेल करैत 
अछि । ; सहभागिता अइ गजल 
अंकमे पाबि गौरवान्वित हेबाक अपेक्षा छल । 
अही अपेक्षा किंवा मोहसँ गजल अंक प्रकाशनमे 
विशेष विलम्ब भ गेल । तैयो अपेक्षित ब र्ण 
गजलकारक गजल प्राप्त नै भ सकल । 
बात यैह जे गजलके अइ उँचाइपर पहुँचेबामे 
पर्याप्त योगदान देनिहार स्व. कलानन्द भट्टक 
गजल छापनाक सौभाग्य भेटल अछि जे स्व. भट्ट 
मृत्युसँ दशे. दिन पूर्व पठौने छलाह । 
`. समग्रमे गजल अंक अपेक्षित स्तरीय नै भ 
पेबाक बातके स्वीकारैत हुनकासभसँ क्षमा 


याचना करैत छी, जे गजल त पठौलनि मुदा | 
<~ 


छापल तै जा सकल । 


अआ 


जबकि. तिल क्लातद भू... ७ रमानन्‍द रेणु स्व. कलाचन्द भट्ट 


: मिजाज बीसवीं सदीक बहुत गर्म भेल दवै 


क्रूर, हिंसक, छली ओ आदमखोर भेल -दै 


पीने दारू बताह, लोक-लाजक ने थाह 
देह भभकैत घवाह, खूने-खून भेल छै 


शील भंग, हत्या 'करबैछ कतौ आत्मदाह 
कतौ वर्वर उन्माद जातिक विस्फोट भेल छै 


मड़्रारहल राति-दिन युद्धकेर विभीषिका 
फेरो धारपर कृपाणकेर शान भेल ह्वै 


शंकामे . विध्वंसक आइ जीबिरहल लोक 
अविवेकी अधिकारमे अणुबम भेल छै 


#०श्री राज 
भमरा बन्हा ने जाए से, फूलक दुलारमे 
जोगिन नजरिके टोना, लागए कटार ने 


नभसँ नजरि बचाक' चन्ना निहुरि तकैए 
पूनोक राति चकमक, बीतए अन्हार ने 


सामर सिनेही बदरा, नदियोक ही जुरबे 
नै मेटए उताप मनके, साओनक फुहारमे 


सुरूजक पुरूब आ पश्चिम दिनमे गगन निहारी 
भय हियमे समाए रातुक लागए पहाड़ ने 


कतबो मनाबी मनके, शांका बनल रहैए 
मीफए ने आश दियना, नोरक टधघारमे 


स्व. भट्टक स्मृतिमे 
&१फूलचन्द्र झा प्रवीण” 
भोरे-भोरे की ई सजा देलकै 


रातिकेर चानके नुका लेलकै 
टुकटुक ताकिएरहल सबकियो | 
क्षणभरिमे कत्त’ दुबा देलकै 
भरिनयनो ने रूप देखि सकल 
वालारूण त भिलमिला देलकै 
शिशिरक चाँदनी केहन शीतल 
गंध रग-रगमे समा देलकै 
हएत संध्या कखन उगत चन्ना 


'प्रवीण'क प्राणके हरा देलकै : 


आजक रीति कुरीति नीति आचार बनल अछि 


सम्बन्धक सन्यास अपरिचित परिचित अँछिए 
बंधन मुक्तिक गीत आइ साकार बनल अछि 


पोसल स्वप्नक तार टूटि छिड़िआएल सगरो 
आइ प्रीति दुर्नीति नियम निस्तार बनल अछि 


कांचन-प्रति आकृष्ट कर्म बाधित नेतृत्वक 
जन-सहयोग निरंतर दूटल तार बनल अछि 


प्रतिस्पर्द्धा अछि अर्थ-संकलन साँपक चकरी 
लोक मनोरथ फोक आइ अधिकार बनल अछि 


सीफल सब संयोग भोग सब रोगक लक्षण 
दिशाहीन जज़-सागर उमड़ल ज्वार बनल अछि 


कीर्तनमे भ व्यस्त अपन सब ब्योत निसरलौं 
देश बिकाएल, सेवा आइ सुतार बनल अछि 


अपनेमे हम लड़ी-मरी अनका लेखेँ की 
मुखियाके मुह चाउर, यैह व्यापार बनल अछि 


«सियाराम झा 'सरस' 
भिलमिलीके उठा त 
चान्दनी जगमगा . त दिय 


भाव लप्प द पकड़ि लेब हम 
अहाँ डोरे हिला त दिय 


शरदक चमकतै कोना 
त दिय 


प्रेम मन्दिरमे पूजा छिये 
फूल मुस्की खसा त दिय 


तनमन सुचालक अखन 
त दिय 


तेज नयनक 'सरस” धाोंटसँ 
सेजके जगमगा त दिय 


चान 
मेघ केशक हटा 


हमर 
- बिजलिये भनभना 


&डा. राजेन्द्र विमल 
हो महल बा मड़ैया, श्मसान-सन जरूरी छे 
जीबाक हेतु भ्रम किछु, भगबान-सन जरूरी छै 


गढ़ि-गढ़िक' अन्धकार, जोहिरहल छी प्रकाश 
विधिकेर अभिशाप ई, बरदान-सन जरूरी छै 


छेनी अहाँ छीनि लेलौं, नहसँ हम गढ़ब चान 
अहँक धर्म अमा, हमर चान-सन जरूरी छै 


पाप जँ थिक प्यार त, पापी रह” दिय 
बंधनक अनुभूति, मोक्ष-ज्ञान-सन जरूरी है 


नोरमे फुलाएल गजल-कमल हमर नै 
हारल 'विमल' सिकन्दर महान-सन जरूरी 


अहाँक अश्त्रपर लागल रक्त आइ पूछिरहल 
इन्सानकेर लहास की इन्सान-सन जरूरी छै ? 


&9 डा. रामदेव भा 
गमे-गमे गाम हमर शहर बनल जाइए 
आन मान्य नितदिन अकरहर बनल जाइए 


गढ़ल-मढ़ल नेह-गेह भहरि-फहरि खैधरिरहल 
गामक अपराहु आब महर बनल जाइए 


टोल-टोल गच्छ-गोल हीत-मीत तोड़ि-छोड़ि 
नीर-क्षीर फरक होइत जहर बनल जाइए 


हेम-छेम प्रीति-रीति भरल सरस धार प्रकूत 
रोकि-छेकि उच्च-बुच्च छहर बनल जाइए 


घोर तमस-बद्ध विवस मुक्ति-किरण-रेखालए 
आंस-बाट तकैत पल पहर बनल जाइए 


#० बैकुण्ठ विदेह 
जगतक सबं व्यापार चलैए चक्कूसँ 
प्रजातंत्र सरकार चलैए चक्कूसँ 


ब्रह्मपुत्र आ व्यास लाल छल पहिनहिसँ 
गंगोमे पतवार चलैए चककूसँ 


कहुना कटलै राति मुदा की आब हेतै 
दिनुको पहर अन्हार रहैए चक्कूसँ 


बापक माथ धसल दै ठेहुनसँ निच्चा 
आब पुत्र अधिकार मंगैए चककूसँ 


एकलव्यक चिन्ता ककरा छैक एत” 
सब अप्पन संसार रचैए चककूसँ 


न्याय, संविधानक सब गप्प अनर्गल थिक 
सन्न 'धारा'मे धार पड़ैए चक्कूसँ - 


ई महफाक नियति की द्वै से के जानए 
कॅपैत जकर कहार चलैए चक्कूसँ 


सत्य कहाँसँ भेटत पढ़बा-सुनबालए 
सब आखर-अखवार छपैए चककूसँ 


MP TO 


#० रामभरोस कापड़ि भ्रमर” 
अहाँ बातक नेअर्थ लगा मुह फुला बैसै छी 
आनोक भाव अपने बूझि मुह फुला बैसै छी 


जकर तहधरि पहँचब अछि दुरूह अहाँक लेल 
तैयो बलधिंगरोपर उतरि मुह फुला बैसै छी 


चालनिकेर छेद गनल भलै ने अपने कहियो 
सूपक छिद्र ताकि-ताकि मुह फूला बैसै छी 


कर्त्तव्यक चट्टान ओइपार वासन्ती बहार सजल 
अनुरागक 'अ' विनु पढ़ने मुह फुला बैसै छी 


दम्भ हएत, स्नेह-श्रोत अहीसँ बहराइछ अरे 
बिक्रीहीन झौदा की ? मुह फुला बैसै छी 


&० रमेश 
हम जखन-जखन अस्तित्व अहाँपर ओड़ि देलौं 
अहाँ तखन-तखन सतरंगी सपना तोड़ि देलौं 


हम सोचलौं प्रेमक दीप जराएब जीवनभरि 
अहाँ कोबरेमे अहिबातक पातिल फोड़ देलौं 


हम डोपटासँ आँचरके कसिक' बान्ही, पर 
अहाँ महुअक घरसँ पहिनहि आंगुर छोड़ि देलौं 


हम स्वर्णिम-स्वर्णिम कामनाक नित सेज सजी 
अहाँ कारी-कारी मोसि ताइपर बोरि देलौं 


हम हाथ पकड़लौं अहाँक, वसन्ती जिनगीलए 
अहाँ दु भेल पतभड़सँ नाता जोड़ि देलौं 


हम पुष्प-वाण संधानल सृष्टिक रचनालए 
अहाँ पज्चम-स्वरसँ पहिने वीणा फोड़ि देलौं 


& डा. शेफालिका वर्मा 
सागरमे आगि बिजली आसमानमे 
बेचैनी कत” ओ जे अछि हमर प्राणमे 


दिन एहनो आएल हमर जिनगीमे 
बुझलौं जे अपन मिलल छल आनमे 


जिनगीक रंग-ढंग की देखी हुनकर 
छनि रूप बदलैत छन-छन आसमानमे 


नींव पड़ल नोरक धारपर जकर 
ढहैतरहल हरदम ओ महलक शानमे 


के जाए उपरवलासँ ई पूछि आओत 
बना” मिटेनाइ अछि कोन विधानमे 


ओ संग-संग हमर चलि त रहल छथि 
मोन भटकल छैक हुनक कोनो ध्यानमे 


गीत 'शोफाली' दिलक ई आगि थिक 
बूकि नै ओ पबैत छथि नशाक तानमे 


#० शीतल झा 
प्रदूषित पानि छै मुदा रनाक मधुर गान छै 
छोटछिन ई देश मुदा देश त महान चै 


शाहदेवक महादेबक पूजाक भूमि अड देशमे 
पुरहितक सरकार जहन नाँकी जन जजमान दवै 


जत” पहिने बीस वर्षक बूढूसब ओंघाइत छल 
तत” मस्त नाचिरहल साठि बर्षक जवान छै 


पग-पगपर देव, प्रहरी, रक्षक जत' ढ़ छथि 
तें त बालिकाक लेल भोजनालय स्मशान धै 


दरिद्रता अछि भागिरहल ऋण आ आभारसँ 
प्रजातन्त्र आएल तैँ त हिन्दुओके रमजान छै 

#०गोपालजी झा 'गोपेश' 
छी सत्ताक गलियारीमे त बोटरक किएं डर 
उक्खड़िमे जखन मुह देल, समाठक किए डर 


नै बनबालए 'हरिश्चन्द्र' खेने छी सप्पत 
तँ देबामे जनताके आश्वासन कोन डर 


-करू भाषणक प्रैक्टिस-जुनि व्याकरणक तारतम्य 
कसने रहू लगामटा, नै दल-बदलकेर डर 


अछि बनल जँ राजनीति अन्तहीन प्रक्रिया 
उद्बा-पटक निरन्तर, केओ उप्पर-केओ तर 


'गोपेश' होउ सचेत, अछि. उठल विश्वास 
बैसबैछ ते निर्धाख सब अपन-अपन गर 


&०प्रेमचन्द्र पंकज 
एहने छै दुनिया एहने समाज छै 
परबाक खोंता हड़पि लैत बाज दै 


नमरी-चपसटकहीक नोर के पोछतै ? 
सगरो बजारमे महगीएक राज दै 


यदि लाभ अहाँसँ, मतलब अहीसँ तखन 
बेमतलब अहाँसँ ककरा की काज छै ? 


अफिसमे काज चलत उपहारक नामपर 
नाम छैक नव, मुदा पुरने रेवाज छै 


ट &०प्‌. नित्यानन्द मिश्र 
धोन्हि फटिते गगन आर अन्हरा गेलै 
लाल उगिते सुरूज मेघ कचरा गेलै 


मोन पसरल मनोरथ पथारे छलै 
रौद मकड़ा गेलै आस भकरा गेलै 


मोन छल घर बनेबै त नीके जकाँ 
न्योसँ पहिने मुदा बाँट-बखड़ा भेलै 


खोल हाँसक पहिरि-ओढ़ि बगुला एलै 
लोल चरिते मुदा आइ पकड़ा गेलै 


मुह फूजल कोना चुप्प रहते हमर 
आब देखिते-देखैत आँखि पथरा गेलै 


&० शारदानन्द दास 'परिमल” 
अद्धि दर्द सभक साँसमे समटल अपन-अपन 
जानए ने केयो सिरजि गेल के, कत, कखन 


जाइ बागमे खोता लगा जमि गेल ई मुनियाँ 
रखबारोके ने अछि पता केहन अमूल्य धन 


अद्भुत स्वरूप धारि ई प्रगटैत अछि तेना 
कखनो करील बनि चुभै कखनो मृदुल सुमन 


वंशीक ध्वनिसँ कान्हक राधाक सुधि ज॑का 
विचरैत दिग-दिगंत अछि क सीमो अतिक्रमण 


लिखचालए लेख रञजनीगंधाक लिपिमे 
चलैखु ल पएर मारने तामसांधमे गहन 


पघलेछ आई मत जखन करूणाक - कोरस 
बुन्नो लगैछ सहजहि उमड़ल समुद्रसन 


सिकता-कणक चमक तेना पसरैछ चित्तमे 
पडि जाए छोट तखने अटावेशलए गगन 


परतर करब योगेशसँ, संभव ने अछि मुदा 
बहुधा जीनैछ आदमी लघु-नीलकंठसन 


. एकरे सुसौम्य गहि विभा सिरजैछ तूलिका 
छवि अप्रतिम अथाह मुक्त कल्पना प्रवण 


सिहकैत ई गजलमे हो कि पुलकैत गीतमे 
व्यक्तित्व मजा जाए एकर पाबिक' तपन 


«रमाकान्त राय मा” 
जीबालए जिनगी अछि, कहूनाक' जीबै छी 
गुदरी भेल चेथरीके गुमसुम हम सीबे छी 


पौरूष पुरखाक छल, पुरूष हमहूँ कहाबी 
पुरूषार्थक छूति कत” छूटल से हीबै छी 


आसक तरेगनसंग, निरसल हम चान नभक 
रातुक अन्हरियाके आँजुर भरि पीबै छी 


काँट-फूल, माटि-पानि, आगि-छाउर एक्के, त 
अवसर-लग ओरि पीठ पेटक भर लीबै छी 


कहियोक' भांग जकाँ, कहियोकाल ॥ 32५ रसन 
धीपल जे चाह जकाँ फूकि-फूकि 


& महेन्द्रकुमार मिश्र 
हम देखिक' अहाँके , सबकिछु भुला चुकल छी 
जीयब हम कोनाक', सबकिछ्यु हेरा चुकल छी 


हमर जिन्दगी अहाँ छी, हमरासँ मुह ने मोड 
निष्ठुर अहाँ केहन छी, बाती मिका चुकल 


हमर चांदनी अहाँ छी, अहाँ जिन्दगीक मालिक 
पीड़ा कते सहब हम, सबकिछु लुटा चुकल छी 


हम प्रेमकेर भिखारी, पाथर अहाँ बनल छी 
शराब की पीयब हम, जते नोर पी चुकल छी 


अहाँ प्रेम खेल समझी, हमर जिन्दगी नरक भेल 
आब शेष रहल जीवन, सबकिदु जरा चुकल छी 


~ 


#२ धीरेन्द्र प्रेमर्षि 
अस्तित्वक ज्ञानसँ आवाद भेल चेच्निया 
चतरल गुमानसँ बरवाद भेल चेच्निया 


अपन खेत-खरिहानक आरि-धूर अपने 
लागल जे बनब' विवाद भेल चेच्निया 


गोलीसँ छुलनी भ बढ़ैतरहल आस्थासब 
करैत रक्त-तर्पण उन्माद भेल चेच्निया 


चीत्कारक गीत लोक सुनलक त कान पाथि 
जागल बिहाड़ि शंखनाद भेल चेच्निया 


मत्स्य-न्याय हर्षित छल आर एक आहारसँ 
उठि गेल उजाहि -आ विषाद भेल चेच्निया 


हमरो परिचयक घेंट छपटिरहल अछि राति 
नारि दिय दीप आब सम्वाद भेल चेच्निया 


“० चन्द्रेश 


रग-रग फनकिरहल 
जी चटपटारहल 


घाओ जत'-तत” 
राजनीतिक उठल 


रंजिते इतिहास 
टुभकै अछि जीवन 


गीत बनैछ दर्द 
चान बुनए सपना 


मनुक्खे लिघुराए 
प्रश्ने अनगिनल 


लिधुरक उवालपर 
जातिक सवालपर 


दाओ भितरघात - 


संकूल बबालपर 


रंजित पात - पात 
भोजक गदालपर 


` दहशतिक आँखिमे 


सुरूजक मशालपर 


गीध बनल मनुक्ख 
देशक कपालपर 


#० विनोदानन्द 
हम एक-एक पल जिनगीसँ लड़िरहल छी 
हम एक-एक कण चिनगीसँ जरिरहल छी 


काँट-कुशकेर बाटपर खाली पग चलिक' 
हम एक-एक क्षण कनगीपर झरिरहल छी 


सुनगिरहल पजरिरहल छी दावानल जकाँ 
ब्यवधानक सिक्कडिसँ जकड़िरहल छी 


राति हो वा दिनो, सतत कर्मकेर कोरामे 
हम प्रकृतिकेर सनकीसँ हकरिरहल छी 


हारल, हारब मुदा संघर्षक आगि पजारब 
दृढ़ संकल्पित सत्यज्योति बनि बरिरहल छी 


#०विलिपकुमार झा दीवाना” 
कऋ्न्दनं-हाहाकार भेटल भोरे-भोर 
शिशुक चीत्कार भेटल भोरे-भोर 


हम त चाहल हँसीक फूल खिलए 
मुदा दर्द उधार भेटल भोरे-भोर 


संवेदना ल जहिना विदा भेलौं हम 
पूरा खूजल बजार भेटल भोरे-भोर 


कविता कहुना लिखी कालक नाम 
बस एतबे अधिकार भेटल भोरे-भोर 


Co Sr “प“-८ नाक हत्या 


#“>वैद्यनाथ मिश्र 'बैजू 
हे भाइ अहाँसँ बात एक 
नान्हल घरके एना किए घी ? 
घूर जे मिका गेल ओकरा मिफ्राए दियौ ` 
ओहिमे निङ्ऋहेस द फेर किए पजारै छी ? 


एतेक अहाँ खेलौं तैयो ने भरल पेट 
खापड़िमे धान द फेर किए लाड छी ? 


जे अछि बलगर तकरालग डर होइए 
हमरालग बेर-बेर गट्टा किए झारै छी ? 


उल्टे जमाना अछि अहाँके की दोष दी ? 
हमरे चोराक' पुनि हमरे दनारै छी । 


#० रोशन जनकपूरी 
मुर्दाक शहरमे भोर तै होइत अछि 
पाथरक आँखिमे नोर नै होइत अछि 


जानि नै कहियाधरि बूत ई लोक, जे 
बधशालामे आत्माक जोर तै होइत अछि 


आदमीक रक्त बहैछ गीता-कुरान हेतु 
पसेनाक डकैतीमे शोर नै होइत अछि 


रोटी चोरा-चोरा सोनक चमचा बनए 
केओ मुदा अइ खेलमे चोर नै होइत अछि 


उदारवादी सेठजी बन्हकी नेने छथि 'ज्वार'के 
तँ आतंकक समुद्रमे हिलकोर नै होइत अछि 


थैलीमे घुसियारहल राजनीति जत” 'जनकपुरी' 
आम आदमीक ओइ निजाममे ठौर नै होइत अछि 


& सारस्वत 
नोचि लेबौ गाल तोहर, नोचि. लेबौ दाढ़ी रौ 
जातिकेर मनसा तूँ, तोडि देबौ गाड़ी रौ 


कोरनामे दूध नै, कोहामे मूस रौ 
धेने देँ रूप तैयो, जोति लेबौ बाड़ी रौ 


गोबरमे गाछ भेल, गाछपर चिड़ै रौ 
के करीम, के रहीम, के किसुन-मुरारी रौ 


पोथी उधार लेब, कनियाँ उघार लेब 
लेबालए धर्म कोन, चलते पैकारी रौ 


दूभिपर ओस देत प्रेमकेर परिभाषा 
तखने समाजकेर खुजतै बखाड़ी 
«कर्ण संजय 


नेहोरा करै छी कने मुस्किया. दियौ 
बेजाए नै लागए त कने कनखिया दियौ 


तरबा तपैए ब'लुपर चलैमे 
छाहरि भ जेतै कने लट लहरिया दियौ 


डर. बड़ होइए, लौका लौकै है 
प्रिये चलबे करब कने फूही फुहिया दियौ 


चान चमकैए, हृदयक आकाशमे 
आबि जाएत कोरमे कने आँचर छिरिया दियौ 


सहरोग राशिं : ढू टका 


पल्लब, जि. प्र. का., ल. पु., इ. नं. - ११४/०५०/५१ 
म. क्षे. हु. नि., द. नं.- २१/०५१/५१ 

सम्पर्क पता : पो. ब. नं. - २७१५, काठमाण्डू, नेपाल 
अथवा पुरना पता 

फोन न॑. ५२११५१ 

अपना अपनीक होड़मे काटल-कटलसन लोक 
संगोर करबाक दौड़मे फाटल-फटलसन लोक 


पी रकत दलितक छुद्तन्त्र उड़ीस जकाँ अघारहल 
कूसत्ता पलटबाक बेरमे जाँतल-जँतलसन लोक 


सूर शासक, मूढ़ सेवक, भ्रष्ट नेताक कथे कोन 
विषदन्त तौड़बाक मोरमे मातल-मतलसन लोक 


बन्हकी पड़ल निमी-भूमि सिसकिरहल जनकसुता 
मुक्त करबाक बेरमे बाँटल-बटलसन लोक 


जाति-बर्णक नामपर गुमसिरहल एकवालक कलाम 
तिलका देखेबाक तोड़मे पाटल-पाटलसन लोक 


कलुषित हूदयसँ दानकेर घट द्वारे-द्रारे पुगत की 
अछि याचनाकेर लोभमे साटल-सटलसन लोक 


#०अजितकुमार आजाद. 
हम सपना देखैत छी, सुरूज-चानकेर 
अइ धरतीपर अगबे, गहुँम-धानकेर 


मीठ मुसकी रहए, सबहक ठोरपर 
बान्ह टूटए नै कहियो, कमला-बलानकेर 


गरजए नै बन्दूक, फूटए नै बम 
गनती नै होबए आब, कहियो जानकेर 


कहियो नै दूटए आब, स्नेहकेर सूत्र 
सुनी संदेश हमसब, आरती-अजानकेर 


जीउ जिनगीके सब, हॅसि-हेसिक' भाइ 
नीक सोची सदति हम, दुनिया-जहानकेर 
#ललन दास 


बात कहियौ ई ककरा बेकार जिनगी 
होएत नाइट हमर आ देखार जिनगी 


दुनियाके चुभैत ह्वै काँटे केवल 
फूल हमरा चुभैए बेकार जिनगी 


सुन्दर नै शीतल नै छै ई इजोरिया 
चान लागैए चिनगी बेकार जिनगी 


जकरे हम साथी-सहारा बूझल 
भेल बैरी से बड़का बेकार जिनगी 


मुरफाएल, सुखाएल ई निरस कथा 
थक भरले जुआनी बेकार जिनगी 


अपनाके बेचि जिनगी तोरे नाम क देलियौ 
मुर्दा बनि जीबाक तोरा इन्तजाम क देलियौ 


सीसो आ आम छल सब पहिने बिका गेल 
बाँकी घड़ारियो तोरा जीवन-दान द देलियौ 


रक्तक सम्बन्ध त छल सब पहिने टूटि गेल 
कफनोक जोगाड़ क कष्ट निदान क देलियौ 


राति-रातिभरि जागिक' छलियौ तोरा सेबने 
सब राति आइ तोरा हम इनाम द देलियौ 


तोरा जँ जूड़ौ त साड़ालए कने ठाँ द दिहें 
आइ तोरा सबटा तिलतिल दान द देलियौ 


&ण सुरेन्द्र प्रभात 
बसन्तक आगमनसंग मन टनमना उटल 
महलक दिवारोसंग छत गमगमा उठल 
बगुंला समान ध्यान प्रियतमपर टांगल 
फगुआक सिंगारोसँ मन कनकना उठल 


पतिआक पाँति पढ़ि आश छल ओ औता 
चटिआक मास्टर प्रीति-पद्य ओ पढ़ौता 
कल्पनाक सागरमे विचरैत साँझ-भोर 
प्रीतक सवारोसंग चूर खनखना उठल 


अहाँक उपस्थिति विन दिन छल अन्हारसन 
भण्डारक सोन मन, तन छल कंगालसन 
शीतलताक संगी शशिकेर ज्योतिसम 
दुःखक पथारोमे गीत गनगना उठल 


पिआक मिलनसंग फूल भेलै चम-चम 
स्वर आ संगीतसम पायलकेर छम-छम 
जानि ने किए हमर मन भेलै बताहिसन 
धाखक केवार बन्न मन सनसना उठल 


& अ डमा लकुमार मिश्र 
देखिते देखैत राति बितौलौं भ जाए भोर 
कपारमे लिखलाहापर, नै चलै मनुष्यक जोर 


: कोरामे बच्चा देखल त नगरमे भ गेल शोर 


सापँँक विषक एक्केटा बस साँपेके विष तोड़ 


"एकत 
w 9 ५ ; 

~ 
गुम्सैत खढ़के जीतल हमर चेहरा 
खड़ेबाक मोहमे तीतल हमर. चेहरा : 


जेना हो पकाएल घूर तहिना लागए सुरूज 
सुनगिक' पजरबालए शीतल हमर चेहरा 


जोहै छी बाट गुमसुम खढ़क खड़ेनाके 
सोना पघलि बनल पीतल हमर चेहरा 


हिम्मत कनैए आइ किस्तकेर चालिसँ 
युग बादशाहक आब बीतल हमर चेहरा 


मिटेबापर लागल अछि अपने लोक अपनाके 
देख-देख तमाशा ई रीतल हमर चेहरा 


#० कन्हैयालाल मिश्र 
अहाँक यादके हरेक दिन छुपेलौं हम 


. अपने नोरके अपन मीत बनेलौं हम 

सगरो पसरल चोर-चोर, हुदयोमे एक चोर 


मस्तिष्क चोरा तैछ, आँचरक दूध आ ऑखिक कोर 


हमसब बाकल ककर नै हाँकल, अछि साटल होड़ 


` सोचक खोाँचसँ घाओ नै होइ, फाटल मस्तिष्कक जोड 


AY 


` एक-एकक' 


अहाँ विना कोनो खुशी, मनके छूलक नै 
बड़ा मुरिकलसँ अपन, जख्म दबेलौं हम 


सबकेओ अहाँसन तै, सब बेवफा निकलल 
चाँदनी रातिके 'उफ' कतेक बजेलौं हम 


डर लगैत अछि कोनो दोसरसँ प्रीत करैत 
अहाँक प्यारसन कोनो प्यार नै पेलौं हम 


अहाँ चलि आउ क मरि जाएब हम 
अहाँ नै त किछु नै, संसारसँ पड़ेलौं हम 

«१ गोविन्द दहाल 
जीवनसँ डेराक' भागब कोनाक' 


अर्दमूच्छित परिधिमे , जागबन कोनाक' 


बेपरवाह रहब कहैत छी विश्वसँ कतौ दूर 
सीमा कर्तव्यक हम नाँघब कोनाक' 


रिक्त भेल जीवन-घट लुटाएल, सब सठि गेल 
भीख श्वास-प्रश्वासकेर माँगब कोनाक' 


सूपमहक भाटासन गुड्कैत रहलौं सदा 
लक्ष्य विना बाट कोनो लागब कोनाक' . 


जिनगीकेर खूजल अर्थसब 
चौबटियापर स्वाभिमानके टाँगब कोनाक' 


